

बिहार: कहीं आप भी तो नहीं पी रहे नकली सिगरेट? मुंगेर में पड़ा छापा, 5-6 साल से चल रहा था कारोबार



अगर आप भी सिगरेट पीते हैं तो फिर ये खबर पढ़ लें. बिहार में धड़ल्ले से नकली सिगरेट का कारोबार हो रहा है. सोमवार (08 दिसंबर, 2025) को मुंगेर में छापेमारी की गई. पूरबसराय थाना क्षेत्र के काली ताजिया वार्ड नंबर 24 में आईटीसी कंपनी के अधिकारी और मुंगेर की पुलिस ने करीब चार घंटे तक छापेमारी की. मौके से नकली सिगरेट के साथ प्रिंटर और मशीन को जब्त किया गया. सिगरेट की कीमत लाखों रुपये में आंकी गई है.

बताया जाता है कि मुंगेर शहर के बीच में पांच-छह साल से नकली सिगरेट बनाने का धंधा एक घर में चल रहा था. एक ही ब्रांड में अलग-अलग नकली सिगरेट देख सबके होश उड़ गए. पैकेजिंग देखकर आपको पता भी नहीं चलेगा कि आप नकली सिगरेट पी रहे हैं. इस धंधे से जुड़े लोग बिहार ही नहीं बल्कि उत्तर प्रदेश में भी इसकी सप्लाई करते थे.

Source: https://www.abplive.com/states/bihar/bihar-news-itc-team-and-police-raid-in-munger-fake-cigarettes-recovered-ann-3055417#google_vignette